

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం

॥ షష్ఠస్కంధే దశమోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

ఓం నమో భగవతే వాసుదేవాయ

శ్రీమద్భాగవతమహాపురాణం

॥ షష్ఠస్కంధే దశమోఽధ్యాయః ॥

శ్రీశుక ఉవాచ

ఇంద్రమేవం సమాదిశ్య భగవాన్ విశ్వభావనః ।

పశ్యతామనిమేషాణాం తత్రైవాంతర్దధే హరిః ॥ 1 ॥

తథాభియాచితో దేవైర్భషిరాథర్వణో మహాన్ ।

మోదమాన ఉవాచేదం ప్రహసన్నివ భారత ॥ 2 ॥

అపి వృందారకా యూయం న జానీథ శరీరిణాం ।

సంస్థాయాం యస్త్యభిద్రోహో దుఃసహశ్చేతనాపహః ॥ 3 ॥

జిజీవిషూణాం జీవానామాత్మా ప్రేష్ట ఇహేప్సితః ।

క ఉత్సహేత తం దాతుం భిక్షమాణాయ విష్ణవే ॥ 4 ॥

దేవా ఊచుః

కిం ను తద్ దుస్త్యజం బ్రహ్మాన్ పుంసాం భూతానుకంపినాం ।

భవద్విధానాం మహతాం పుణ్యశ్లోకేడ్యకర్మణాం ॥ 5 ॥

నను స్వార్థపరో లోకో న వేద పరసంకటం ।

యది వేద న యాచేత నేతి నాహ యదీశ్వరః ॥ 6 ॥

ఋషిరువాచ

ధర్మం వః శ్రోతుకామేన యూయం మే ప్రత్యుదాహృతాః |
ఏష వః ప్రియమాత్మానం త్యజంతం సంత్యజామ్యహం || 7 ||

యోఽధ్రువేణాత్మనా నాథా న ధర్మం న యశః పుమాన్ |
ఈహేత భూతదయయా స శోచ్యః స్థావరైరపి || 8 ||

ఏతావానవ్యయో ధర్మః పుణ్యశ్లోకైరుపాసితః |
యో భూతశోకహర్షాభ్యామాత్మా శోచతి హృష్యతి || 9 ||

అహో దైన్యమహో కష్టం పారక్ష్యః క్షణభంగురైః |
యన్నోపకుర్యాదస్వార్థైర్మర్త్యః స్వజ్ఞాతివిగ్రహైః || 10 ||

శ్రీశుక ఉవాచ
ఏవం కృతవ్యవసితో దధ్యజ్ఞాధర్వణస్తనుం |
పరే భగవతి బ్రహ్మణ్యాత్మానం సన్నయంజహౌ || 11 ||

యతాక్షాసుమనోబుద్ధిస్తత్త్వదృగ్ ధ్వస్తబంధనః |
ఆస్థితః పరమం యోగం న దేహం బుబుధే గతం || 12 ||

అథేంద్రో వజ్రముద్యమ్య నిర్మితం విశ్వకర్మణా |
మునేః శుక్తిభిరుత్సిక్తో భగవత్తేజసాన్వితః || 13 ||

వృతో దేవగణైః సర్వైర్గజేంద్రోపర్యశోభత |
స్తూయమానో మునిగణైస్తైలోక్యం హర్షయన్నివ || 14 ||

వృత్రమభ్యద్రవచ్ఛత్రుమసురానీకయాధపైః |
పర్యస్తమోజసా రాజన్ క్రుద్ధో రుద్ర ఇవాంతకం || 15 ||

తతః సురాణామసురై రణః పరమదారుణః |
త్రేతాముఖే నర్మదాయామభవత్ ప్రథమే యుగే || 16 ||

రుద్రైర్వసుభిరాదిత్యైర్శివభ్యాం పితృవహ్నిభిః |
మరుద్భిర్భుభిః సాధ్యైర్విశ్వేదేవైర్మరుత్పతిం || 17 ||

దృష్ట్వా వజ్రధరం శక్తం రోచమానం స్వయా శ్రియా |
నామృష్యన్నసురా రాజన్ మృధే వృత్రపురఃసరాః || 18 ||

నముచిః శంబరోఽనర్వా ద్విమూర్ధా ఋషభోఽంబరః |
హయగ్రీవః శంకుశిరా విప్రచిత్తిరయోముఖః || 19 ||

పులోమా వృషపర్వా చ ప్రహేతిర్హేతిరుత్కలః |
దైతేయా దానవా యక్షా రక్షాంసీ చ సహస్రశః || 20 ||

సుమాలిమాలిప్రముఖాః కార్తస్వరపరిచ్ఛదాః |
ప్రతిషిధ్యేంద్రసేనాగ్రం మృత్యోరపి దురాసదం || 21 ||

అభ్యర్థయన్నసంభ్రాంతాః సింహనాదేన దుర్మదాః |
గదాభిః పరిఘైర్బాణైః ప్రాసముద్గరతోమరైః || 22 ||

శూలైః పరశ్వుధైః ఖడ్గైః శతఘ్నిభిర్భుశుండిభిః |
సర్వతోఽవాకిరన్ శస్త్రైరస్త్రైశ్చ విబుధర్షభాన్ || 23 ||

న తేఽదృశ్యంత సంఛన్నాః శరజాలైః సమంతతః |
పుంఖానుపుంఖపతితైర్జ్యోతీంషీవ నభోఘనైః || 24 ||

న తే శస్త్రాస్త్రవర్షౌఘా హ్యసేదుః సురసైనికాన్ |
ఛిన్నాః సిద్ధపథే దేవైర్లఘుహస్తైః సహస్రథా || 25 ||

అథ క్షీణాస్త్రశస్త్రౌఘా గిరిశృంగద్రుమోపలైః |
అభ్యవర్షన్ సురబలం చిచ్ఛిదుస్తాంశ్చ పూర్వవత్ || 26 ||

తానక్షతాన్ స్వస్తిమతో నిశామ్య
 శస్త్రాస్త్రపూగైరథ వృత్రనాథాః ।
 ద్రుమైర్ద్వపద్భిర్వివిధాద్రిశ్యంగై -
 రవిక్షతాంస్తత్రసురింద్రస్థైనికాన్ ॥ 27 ॥

సర్వే ప్రయాసా అభవన్ విమోఘాః
 కృతాః కృతా దేవగణేషు దైత్యైః ।
 కృష్ణానుకూలేషు యథా మహత్సు
 క్షుద్భైః ప్రయుక్తా రుశతీ రూక్షవాచః ॥ 28 ॥

తే స్వప్రయాసం వితథం నిరీక్ష్య
 హరావభక్తా హతయుద్ధదర్పాః ।
 పలాయనాయాజిముఖే విస్ఫుజ్య
 పతిం మనస్తే దధురాత్తసారాః ॥ 29 ॥

వృత్రోఽసురాంస్తాననుగాన్ మనస్వీ
 ప్రథావతః ప్రేక్ష్య బభాష ఏతత్ ।
 పలాయితం ప్రేక్ష్య బలం చ భగ్నం
 భయేన తీవ్రేణ విహస్య వీరః ॥ 30 ॥

కాలోపపన్నాం రుచిరాం మనస్వినాం
 ఉవాచ వాచం పురుషప్రవీరః ।
 హే విప్రచిత్తే నముచే పులోమన్
 మయానర్వంఛంబర మే శృణుధ్వం ॥ 31 ॥

జాతస్య మృత్యుర్ధ్రువ ఏష సర్వతః
 ప్రతిక్రియా యస్య న చేహ క్షప్తా ।
 లోకో యశశ్చాథ తతో యది హ్యముం
 కో నామ మృత్యుం న వృణీత యుక్తం ॥ 32 ॥

ద్వౌ సమ్మతావిహ మృత్యా దురాపౌ
యద్ బ్రహ్మసంధారణయా జితాసుః |
కలేవరం యోగరతో విజహ్యద్
యదగ్రణీర్వీరశయేఽనివృత్తః || 33 ||

|| ఇతి శ్రీమద్భాగవతే మహాపురాణే పారమహంస్యాం సంహితాయాం
షష్ఠస్కంధే ఇంద్రవృత్రాసురయుద్ధవర్ణనం నామ దశమోఽధ్యాయః ||